

بسم اللہ الرحمن الرحیم

راقم الحروف عبدالاحد قاسمی مفتی مطیع الرحمن بریلوی سے تواقف ہے (یہ واقعیت کس نوعیت کی ہے اس کا مفصل تذکرہ آگے ملاحظہ فرمائیں) البتہ عبدالامین برکاتی یا ضیاء الرحمن نامی اشخاص سے بالکل واقف نہیں، ہوا یوں کہ شہر اندور کے بعض احباب کی وساطت سے معلوم ہوا کہ مذکورہ نام (عبدالامین برکاتی) کے کسی شخص نے بریلویوں کی جانب سے مناظرہ کی وکالت کی ذمہ داری لی ہے اور بطور مناظر اپنی جانب سے مفتی مطیع الرحمن کا نام پیش کیا ہے، جبکہ اہلسنت والجماعت کی جانب سے ناچیز کو مناظر منتخب کیا گیا ہے، چنانچہ اپنے اکابرین و اساتذہ کے مشورے سے تو کلاً علی اللہ احقر نے اس ذمہ داری کو قبول کر لیا،

لیکن جب بریلوی وکیل سے اس سلسلے میں مزید گفتگو کی کوشش کی گئی تو انکی شرط یہ تھی کہ پہلے آپ کا مناظر ہمارے مناظر کو نامزد کر کے اپنا دعویٰ لکھ کر دے اس کے بعد ہی آگے کوئی گفتگو ہوگی، اس لئے احقر نے نہایت صاف ستھرے انداز میں اپنا دعویٰ بنام بالخصوص مفتی مطیع الرحمن بالعموم تمام بریلوی علماء لکھ کر بریلوی وکیل کے حوالے کر دیا، چونکہ ڈائریکٹ مفتی مطیع الرحمن صاحب سے ہمارا کوئی معاملہ نہیں تھا اس لئے عبدالامین برکاتی کی وساطت کو بطور خاص سرورق پر واضح کر دیتا کہ معاملہ فہمی میں آسانی ہو اور واسطہ بننے والے آدمی سے پوری وضاحت باسانی معلوم ہو سکے، اب یہ بات ہمارے علم میں نہیں کہ واسطہ اور وکیل بننے والے صاحب نے کتنے واسطوں اور وسیلوں سے یہ تحریر اپنے مناظر کو پہنچائی اور کب و کیوں ضیاء الرحمن نامی شخص کو درمیان میں آنا پڑا؟

بہر حال علماء دیوبند کی جانب سے دعوے کی تحریر ملنے کے بعد مفتی مطیع الرحمن کا فرض تھا کہ صاف ستھرے الفاظ میں جواب دعویٰ لکھ کر مناظرے کیلئے اپنی آمادگی کا ثبوت پیش کرتے تاکہ جلد از جلد شرائط وغیرہ سے فراغت ہو اور زمانہ بغیر کسی طویل انتظار کے حق و باطل کے اس عظیم معرکہ کا مشاہدہ کر سکے۔ لیکن۔۔۔ اے بسا آرزو کہ خاک شدہ مفتی صاحب نے ایک لایعنی متکبرانہ تحریر لکھ کر یا لکھوا کر ذریعہ بذریعہ ہم تک پہنچائی جس کا علی الفور دندان شکن جواب لکھ کر ہم نے وکیل بریلویت تک پہنچا دیا، چونکہ خدشہ تھا کہ وکیل صاحب درمیان میں کوئی خیانت نہ کر دیں اس لئے تحریر کی ایک ایک کاپی مفتی صاحب کے پتے پر بھی بذریعہ رجسٹری ڈاک و۔ ای میل۔ ارسال کر دی گئی۔ اپنی مغرورانہ تحریر کا دندان شکن جواب پانے کے بعد مفتی صاحب کو اونٹ پہاڑ کے نیچے آتا ہوا محسوس ہوا اس لئے اب انداز بدل کر بڑے معصومانہ لہجے میں ہماری تحریر کا جواب لکھنے بیٹھ گئے اور ابتداء میں ہی یوں گویا ہوئے۔ فقیر کسی ابو حظلہ عبدالاحد نامی شخص سے واقف تھا نہ کسی مولوی عبدالامین قادری برکاتی بریلوی سے:- ابو حظلہ عبدالاحد نامی شخص سے اگر اب تک آپ واقف نہیں تھے تو کوئی حرج نہیں اب موقع آیا ہے عنقریب آپ بہت اچھی طرح سے واقف ہو جائیں گے ان شاء اللہ۔

پڑا فلک کو کبھی دل جلوں سے کام نہیں

جلا کے خاک نہ کر دوں تو داغ نام نہیں

عبدالامین برکاتی سے تو مفتی صاحب واقف نہیں لیکن اس بات سے بخوبی واقف ہیں کہ ہم نے برکاتی صاحب کو بیٹھے چھیڑا ہے: فی اللجب، مفتی صاحب جس ذریعہ سے آپ کو یہ بات معلوم ہوئی اسی ذریعہ سے یہ دوسری بات بھی کیوں معلوم نہ کر لی، خیر جانے دیجئے یہ آپکا مسئلہ ہے کہ اپنے وکیل مناظرہ کے تئیں آپ کتنے واقف اور حساس ہیں، لیکن ہم اس بات کو بخوبی محسوس کر چکے ہیں کہ عبدالامین برکاتی سے لاعلمی ظاہر کرنے کی وجہ صرف اور صرف یہ ہے کہ مناظرے کیلئے انکے طے کردہ شہر میں میں فرار کے راستے

کم نظر آئیں ہوں گے، جبکہ اپنے طے کردہ شہروں میں فرار کے راستے کچھ زیادہ محسوس فرما رہے ہوں گے، اور جمشید پور، پٹنہ، وپور نیہ کے ساتھ مناظرے کو مشروط کر کے خود کو بڑا عقلمند بھی سمجھتے ہوں گے اسی لئے مناظرانہ ہوشیاری بلکہ عیاری و مکاری کا مظاہرہ کرتے ہوئے اپنے وکیل عبدالامین برکاتی کو پہچاننے سے ہی انکار کر دیا تاکہ نہ رہے بانس اور نہ بچے بانسری

لیکن یہ نہیں جانتے کہ تاڑنے والے بھی قیامت کی نظر رکھتے ہیں، مفتی صاحب آپ کو کس نے یہ حق دیا ہے کہ اپنے فریق سے پوچھے بغیر اپنی مرضی کے تین شہروں کا نام لکھ کر جگہ کا تعین کر دیں؟ کیا آپ ہمیں اپنا پابند سمجھتے ہیں کہ جہاں آپ حکم فرمائیں ہم حاضر ہو جائیں گے، مفتی صاحب ذرا ہوش میں رہ کر کام کیجئے،

شاید اس کے جواب میں مفتی صاحب یہ عذر لنگ پیش فرمائیں کہ مجھے شہر کے منتخب ہو جانے کا علم نہ تھا تو جو باا عرض ہے کہ اولاً تو کوئی بھی صاحب عقل و دیانت اس عذر کو تسلیم کرنے کو ہی تیار نہیں جن واسطوں سے یہ تحریر پہنچی وہی تمام حقیقت بیان کرنے کیلئے کافی ہیں اور حقیقت حال واضح ہو جانے کے باوجود کذب و خیانت کا سہارا لیکر فرار کا راستہ تلاش کیا جا رہا ہے، ثانیاً اگر بالفرض صورتحال واضح نہیں ہو سکی تو کیا آپ کے جیسے تجربہ کار اور سن رسیدہ مناظر سے کوئی یہ امید کر سکتا ہے کہ حقیقت حال واضح ہوئے بغیر جواب اور جواب الجواب پر اتر آئیں۔

ان کنت لا تدری فنلک مصیبتہ

وان کنت تدری فال مصیبتہ اعظم

سب کچھ معلوم ہونے کے باوجود دوبارہ عرض ہے کہ سب سے پہلے آپ کو مناظرے کیلئے تیار کرنے والوں اور ہمارے احباب کے درمیان دونوں جانب کے ایک ایک آدمی کو وکیل نامزد کیا گیا تھا، تاکہ بقیہ ضروری و انتظامی امور دونوں جانب کے وکلاء اپنے اپنے مناظر کی جانب سے طے کر لیں، چنانچہ علماء دیوبند کی جانب سے مولوی کمال الدین انصاری، اور بریلویوں کی جانب سے عبدالامین برکاتی وکیل منتخب ہوئے، آپ کے وکیل عبدالامین برکاتی کی خواہش کے مطابق ہمارے وکیل کی منظوری سے شہر اندور منتخب کیا جا چکا ہے اسلئے اس طے شدہ مسئلہ میں مداخلت کے بجائے ضروری امور کی جانب توجہ کریں، اور اگر آپ کو یہ جگہ منظور نہ بھی ہو تو بھی تین شہروں کی تحدید کا کوئی حکم نامہ جاری کرنے کے بجائے اپنے فریق کی رضامندی سے دوسری جگہ کا تعین کریں!

اپنی ہی عائد کردہ شرط کی خلاف ورزی

ہم نے صرف اتمام حجت کیلئے آپ کی عائد کردہ ایک لغو و لالی یعنی شرط دار العلوم دیوبند کی تحریری تائید لیکر اور دارالعلوم دیوبند کے کسی بھی ایک مؤقر نمائندے کو اسٹیج مناظرہ پر لانے کی ضمانت لکھ کر پوری کردی لیکن افسوس ہے کہ اپنی من پسند شرط سے خود ہی پیچھے ہٹ گئے اور اپنی تحریر پر نہ تو بریلی کے کسی ذمہ دار عالم کی تائید حاصل کر سکے نہ اسٹیج مناظرہ پر کسی کو حاضر کرنے کی ضمانت لے سکے، بلکہ دوسرے الفاظ میں یوں کہنا بھی مناسب ہو گا کہ یہی شرط آپ کے گلے کی پھانس بن کر رہ گئی اور حالت یہ ہو گئی کہ نہ اگلے بنے نہ نہ نکلے بنے ہے

مفتی صاحب یقین فرمالیجے کہ بریلی کی تائید کے بغیر آپ کی کوئی بھی تحریر ہمارے لئے محض لغو اور غیر معتبر تصور کی جائیگی اور آپ اپنی اس شرط سے جتنا بھی بھاگنے کی کوشش کریں گے ہمارے نزدیک آپ کی بے حیثیتی میں اتنا ہی اضافہ ہو تا رہیگا، اس لئے آپ حیلوں بہانوں کے بجائے بریلی سے ازہری میاں یا دیگر ذمہ دار افراد کی تحریری تائید لائیں اتنی نہ بیاں کر۔ پاکی داماں اس کے بعد مناظرے کی باتیں کریں۔ رہی آپ کی یہ خوش گویاں کہ۔ فقیر محمد مطیع الرحمن کی پہچان اپنی جماعت میں نمائندہ کی حیثیت سے ہے:-

مفتی صاحب اپنے منہ میاں مٹھو بننے سے کوئی فائدہ نہیں، اگر یہ تمام باتیں آپ اس شخص کے سامنے کریں جو آپ کی حقیقت سے واقف نہ ہو تو شاید کچھ لاج بچ جائے لیکن سوء اتفاق کہ اس وقت آپ کے سامنے وہ شخص ہے جو بریلویوں کے یہاں آپ کی حیثیت سے بخوبی واقف ہے، چند نمونے ملاحظہ ہوں

[illegible]

نوٹ۔ مفتی صاحب کا یہ فتویٰ ماہنامہ جام نور دہلی کے دسمبر 2004 کے شمارے میں خوشتر نورانی کی تائید و تبصرے کے ساتھ شائع ہو چکا ہے نیز مستقل طور پر بھی بعض بریلیویوں نے یہ فتویٰ شائع کروا کر تقسیم کروایا تھا ساتھ ہی مدنی چینل پر ویڈیو کیمرہ کے سامنے مفتی صاحب نے زبانی بھی اس فتوے کو بیان کیا ہے اور وہ ویڈیو ہمارے پاس محفوظ ہے

اب اس آئینے میں مفتی مطیع الرحمن صاحب اپنا چہرہ دکھ لیں اور خود ہی فیصلہ کر لیں کہ کیا اب بھی خود کو بریلیویت کا نمائندہ سمجھنے کی جرات کریں گے؟ اور کیا اب بھی آپ سے بریلی کی تائید و توثیق کا مطالبہ عقل کے خلاف ہے؟

دوسرے انداز سے

مفتی صاحب کو غیر معتبر ثابت کرنے کیلئے اتنے ثبوت بہت کافی تھے لیکن آج ہمیں انکا شمار اچھی طرح سے اتارنا ہے تاکہ مناظرہ ہو یا نہ ہو (کیونکہ ان شاطرانہ اداؤں سے بالکل نہیں لگتا کہ وہ مناظرے کیلئے تیار ہیں) لیکن یہ ضرور یاد رہے کہ کسی سے سابقہ پڑا ہے بلکہ اگر بریلویوں کے محدث اعظم سردار احمد گورداسپوری کی زبان میں کہیں تو یوں مناسب ہو گا کہ کسی کرے سے پالا پڑا ہے

مفتیان بریلی کے فتوؤں کی روشنی میں مناظرہ اعظم مسلمان بھی نہیں

مفتی صاحب الیاس قادری کے بڑے مداح ہیں، ان کے حق میں فتوے بھی دے چکے ہیں، مدنی چینل پر ایک انٹرویو کے دوران مدنی چینل، تحریک دعوت اسلامی اور اسکے امیر الیاس قادری کی تعریف میں جو آسمان وزمین کے قلابے ملائے ہیں وہ دیکھنے سے تعلق رکھتے ہیں، چنانچہ مدنی چینل پر انٹرویو کے دوران الیاس قادری کے متعلق فرماتے ہیں کہ۔ میں گناہ گار اور مولانا الیاس قادری صاحب سراپا نکوکار، میں انکے تعلق سے کیا کہوں؟ ہاں اتنا کہوں گا صرف کہ اللہ تعالیٰ انکی عمر میں برکت عطا فرمائے اور جس مشن کو لیکر وہ آگے بڑھے ہیں اس میں اللہ تعالیٰ انہیں کامیابی عطا فرمائے، انکا کام انکا نہیں وہ دین کا کام ہے وہ ہمارا کام ہے وہ دین کا کام ہے وہ انجام دے رہے ہیں، تو ہم سب کی طرف سے وہ مبارکباد کے بھی مستحق ہیں، ہم دعا کرتے ہیں کہ اللہ تعالیٰ انہیں عمر خضر عطا فرمائے اور ان سے بیش از بیش دین کی خدمتیں لے۔ اور مدنی چینل کے متعلق فرماتے ہیں۔ میں نے مدنی چینل کے دو، تین، چار پروگرامات دیکھے ہوں گے، جہاں تک میں نے دیکھا ہے وہ اسلام اور مسلمانوں کیلئے اہل سنت کیلئے بڑا ہی نافع پایا ہے اور ان پروگرامات کو دیکھ کر ایسا لگا کہ اسلام اور اہل سنت کی بے پناہ خدمت اس سے انجام پا رہی ہے، اور اہل سنت کی خدمت انجام دینا یہ بڑا کار ثواب ہے اس لئے میں اسے کار ثواب سمجھتا ہوں، جیسا کہ بتایا جا رہا ہے کہ مدنی چینل دیکھ کر بہت سے لوگ داخل اسلام ہو رہے ہیں، تو بڑی خوش آئند بات ہے اور آج کے دور میں میڈیا کی جو اہمیت ہے اس سے انکار نہیں کیا جاسکتا، کہ مدنی چینل کے ذریعہ لوگ اسلام سے قریب بھی ہوں گے خدا ان کو توفیق دے داخل اسلام بھی ہوں اور مدنی چینل کے پروگرامات دیکھ کر لوگ دین و سنت سے قریب بھی ہوں گے اور اسے قبول بھی فرمائیں گے۔ انتہی بلفظ۔

اس گفتگو کا خلاصہ یہ ہے کہ مطیع الرحمن کے نزدیک الیاس قادری سراپا نکوکار، بڑا قابل مبارکباد، دین کی خدمات انجام دینے والا، اور اس قابل ہے کہ لمبی عمر پائے تاکہ مزید خدمات دین انجام دے سکے اور اس کا مدنی چینل بھی اسلام و مسلمانوں، اہل سنت کیلئے بڑا نافع ہے، دین اسلام و سنت کے پھیلنے کا بہت بڑا ذریعہ ہے اور بہت بڑا کار ثواب ہے۔ دوسری جانب دنیائے بریلویت کی جانی مانی ہستیاں اور بڑے بڑے مفتیان کرام مدنی چینل کو حرام، الیاس قادری کو توہین رسالت والو بیت و شعائر اسلام کا مجرم نیز مسلک اعلیٰ حضرت کا باغی، پس پردہ دیوبندیت و وہابیت کا مبلغ بلکہ ان سے بھی کہیں زیادہ خطرناک و مضمر سمجھ کر اس کے کفر و ضلالت کے فتوے دے چکے ہیں، بطور نمونہ چند فتاویٰ پیش خدمت ہیں

مطیع الرحمن کے ممدوح الیاس قادری کی گستاخیاں

الیاس قادری نے اپنی مشہور کتاب فیضان سنت میں عنوان "ہم عید کیوں منائیں: کے تحت اللہ تعالیٰ کی حکومت کو ظالم حکومت کے ساتھ تشبیہ و بیکر خطرناک قسم کی گستاخی کا ارتکاب کیا ہے، اسکی اس حرکت پر مفتیان بریلی بھی خاموش نہ رہ سکے اور فتویٰ کفر دینے کو مجبور ہوئے چنانچہ مفتی شمشاد حسین رضوی بدایونی اور مفتی محمد ایوب خاں صاحب

جامعہ نعیمیہ مراد آباد نے الیاس قادری کی اس تحریر کو کفر اور اس کے قائل کو کافر قرار دیا، مکمل فتویٰ ذیل میں ملاحظہ فرمائیں

فتویٰ۔ بالعلق تکفیر الیاس قادری (تحریر فیضان سنت)

92/786

کیا فرماتے ہیں علماء دین و مفتیان شرع متین اس مسئلہ میں کہ زید نے اپنے ایک مضمون بعنوان: ہم عید کیوں نہ منائیں: میں تحریر کیا "دیکھئے نا جب کوئی ملک کسی ظالم حکومت کے چنگل سے آزادی پاتا ہے تو ہر سال اسی ماہ کی اسی تاریخ کو اس کی یاد کے طور پر جشن منایا جاتا ہے۔

یہاں چند امور دریافت طلب ہیں۔

1۔ زید نے ظالم حکومت کے چنگل کس لئے لکھا ہے؟

2۔ رمضان المبارک جیسے با عظمت مہینہ کو ظالم حکومت کے چنگل سے تعمیر کرنا کیسا ہے، جائز و درست ہے یا نہیں؟

3۔ اگر جائز و درست نہیں تو اس تحریر کے باعث زید پر کیا حکم ہے؟

سائل

عبدالرؤف محلہ سوتھہ بدایوں

الجواب

بعون الملک الوہاب

نحمدہ ونصلی علی رسولہ الکریم

بسم اللہ الرحمن الرحیم

عنوان مذکور پر تمثیل مسطور انتہائی قبیح ہے، بلکہ کفر فصیح کہ اگر ہم کو ذات باری سبحانہ کی طرف منسوب کا ارادہ ہو۔ اور ماہ رمضان کو چنگل سے تشبیہ اور روزہ کو مصیبت و عذاب کا تصور تو یہ کفر صریح، ان تقریرات پر زید ایمان سے خارج اور توبہ و تجدید ایمان و نکاح اس پر لازم ٹھہرے گا۔ فتاویٰ عالمگیری میں ہے۔

قال ابو حفص من نسب الله تعالى الى الجور فقد كفر كذا في الفصول العبادية

اسی میں ہے

ولو قال عند محی رمضان آمد گراں اوقال جاء الضیف الثقیل یکفر

البتہ اگر طاعات کو نفس پر گرانی کے باعث عذاب کہے تو کفر نہیں، اسی میں ہے

ولو قال هذه الطاعات جعلها الله عذاباً علينا ان تاول ذلك لا يكفر الخ

اس سے ظاہر ہے کہ مذکورہ تمثیل سے اگر زید کا ارادہ تشبیہ کا ہو تو ایمان سے خارج ہے دوبارہ دائرہ اسلام میں داخل ہونا ضروری ہے، اور اگر تشبیہ کا نہ ہو محض تعب نفس سے چھٹکارے کی نیت ہو تب بھی یہ تمثیل انتہائی بھونڈی کفر کا اندیشہ پیدا کرنے والی ہے ایسی تمثیل کو سننے سنانے والا گنہ گار، امام صاحب ہوں یا غیر امام سب پر توبہ لازم ہے۔

واللہ سبحانہ وتعالیٰ اعلم کتبہ الفقیر محمد ایوب خان النعمی غفرلہ

دارالافتاء جامعہ نعیمیہ مراد آباد

مورخہ 5 جمادی الاول 1425 ہجری

اسی تحریر پر دوسرا فتویٰ کفر

92/786

الجواب نمبر 1: صورت مسئلہ ہی سے ظاہر ہے کہ زید نے رمضان مقدس کیلئے خط کشیدہ جملہ کا استعمال کیا ہے، اور ماہ شوال کو ظالم حکومت کے چنگل سے آزادی کا نام دیا ہے۔ واللہ تعالیٰ اعلم بالصواب

نمبر 2: رمضان جیسے مقدس اور باوقار مہینے کیلئے "ظالم حکومت کے چنگل" کی تمثیل نہ صرف خلاف واقعی ہے بلکہ سراسر اس ماہ کی توہین اور سوء ادبی ہے، جو عند الشرع کفر ہے، فتاویٰ عالمگیری میں ہے۔ ولو قال عند محیی شہر رمضان آں ماہ گراں آمد اوقال جاء الضیف الثقیل کفر۔ واللہ تعالیٰ اعلم بالصواب

نمبر 3: صورت مسئلہ میں زید کلمہ کفر تحریر کرنے کی وجہ سے کافر ہے، اس پر لازم ہے کہ بلا تاخیر تجدید ایمان، تجدید نکاح، تجدید بیعت مع توبہ صحیحہ کرے، جب تک زید توبہ واستغفار اور تجدید ایمان و نکاح اور بیعت نہیں کر لیتا ہے تمام مسلمان اس سے ترک تعلق کر لیں۔ واللہ تعالیٰ اعلم بالصواب

الجواب صحیح کتبہ۔ محمد شمشاد حسین رضوی قادری

محمد سلطان عالم مدرس مدرسہ ہذا از رضوی دارالافتاء محلہ چودھری سرائے، ٹکلیل روڈ بدایوں

13/ جمادی الاولیٰ 1425 ہجری

چونکہ مفتی مطیع الرحمن ان فتوؤں کی رو سے کافر ٹھہرنے والے الیاس قادری کے مؤید و مصدق ہیں اس لئے ان فتاویٰ میں عائد کردہ حکم (کفر) کے الیاس قادری کی طرح پورے

پورے حقدار ہیں

الیاس قادری نبی اکرم ﷺ کی توہین کا بھی مرتکب ہے

ابلیس کا رقص صفحہ 56 پر عنوان قائم کیا ہے "فیضان سنت کے ایک خواب میں نبی کریم ﷺ کی توہین" اس عنوان کے تحت لکھا ہے کہ۔ الیاس عطار ایک جلسہ میں انکی آمد میں تاخیر سے گھبرا کر ایک شخص گھر جا کر سو گیا اس نے خواب دیکھا جسے یوں بیان کیا۔۔۔ نبی کریم ﷺ صلی اللہ علیہ وسلم تشریف لائے اور فرمایا رات الیاس قادری کے جلسے کے تمام حاضرین کی مغفرت کر دی گئی اگر تو بھی وہاں موجود رہتا تو تیری بھی مغفرت فرما دی جاتی۔ اس خواب پر تبصرہ کرتے ہوئے ابلیس کا رقص میں لکھا ہے۔ توہین کا پہلو :- یہ کیسا عقل کا اندھا پن ہے کہ نبی کریم ﷺ کے دیدار سے جو مشرف ہو وہ مغفرت سے محروم رہ جائے اور الیاس عطار کے جلسے کے تمام شرکاء کی مغفرت کر دی جائے؟ اس خواب کے ذریعہ نبی کریم ﷺ کی شفاعت کا مرحلہ ہی ختم کر دیا گیا دیوبندیوں کی طرح سیدھی مغفرت کا مژدہ سنا دیا گیا، یہ بھی ایک ثبوت دیوبندی عقائد رکھنے کا ہے (الیاس قادری اصل میں دیوبندی عقائد رکھتا ہے اور تقیہ کر کے خود کو بریلوی ظاہر کرتا ہے) یہ سراسر توہین مصطفیٰ ﷺ اور خواب کے جھوٹا ہونے کی واضح دلیل ہے (صفحہ 56) مرکزی دارالافتاء بریلی شریف کی مصدقہ اس کتاب میں عطاری صاحب کو توہین رسالت کا کھلا مجرم ٹھہرایا گیا ہے اور اس بات سے شاید مفتی مطیع الرحمن بھی اختلاف نہیں کریں گے کہ بارگاہ رسالت میں ادنیٰ توہین و گستاخی بھی کفر ہے

شعائر اسلام کی توہین کا مرتکب الیاس قادری

ابلیس کا رقص کے صفحہ 56 پر عنوان قائم کیا ہے۔ توہین اسلام :- اس عنوان کے تحت لکھا ہے کہ۔ الیاس عطار نے "مغیلاں مدینہ" میں مدینہ شریف کے گدھوں، سبزیوں، میٹروں، ہیٹروں، چادروں، وغیرہ کو سلام لکھ کر اسلامی سلام کے تقدس کا مذاق اڑایا ہے۔ اسی طرح بریلویوں کے جانشین حکیم الامت مفتی اعظم مفتی اقتدار احمد خان نعیمی صاحب الیاس قادری کے اسی سلام کا تذکرہ کرتے ہوئے لکھتے ہیں۔ پاکستان میں ایک نئے عاشق مدینہ صوفی صاحب کا ایک مکتوب مطبوعہ سلام نظر سے گذرا جس میں انہوں نے مدینہ منورہ کی نسبت ایک سلام ترتیب دیا ہے لکھتے ہیں 'بھنڈیوں، تریوں، سبزیوں، کو سلام، مچھروں، کڑیوں، کو سلام، وغیرہ وغیرہ' استغفر اللہ ربی، یہ وہ حماقت و پاگل پن ہے جس میں توہین اسلام و گستاخی شعائر اسلام ظاہر ہے (فتاویٰ نعیمیہ جلد پنجم ص 219) یہ تو واضح ہو گیا کہ الیاس قادری توہین اسلام و شعائر اسلام کا مرتکب ہے اس جرم کے مرتکب کا حکم کیا ہے؟ بجائے کہیں اور جانے کے خود الیاس قادری صاحب ہی سے معلوم کر لیتے ہیں، چنانچہ موصوف لکھتے ہیں۔ کسی بھی شعائر اسلام کی توہین کفر ہے (کفر یہ کلمات کے بارے میں سوال و جواب ص 159 مطبوعہ مکتبۃ المدینہ ٹیٹا محل دہلی) یہ لیجئے اپنے اقرار کے ساتھ کفر کی تیسری رجسٹری

ایک اور بہترین فتویٰ ملاحظہ فرمائیں

92/786

کیا فرماتے ہیں علماء دین و مفتیان شرع متین مسئلہ ذیل میں

1: کیا مسلک اعلیٰ حضرت مسلک اہل سنت والجماعت ہے؟

2: دعوت اسلامی و سنی دعوت اسلامی مسلک برحق مسلک اعلیٰ حضرت کی داعی و مبلغ ہے یا نہیں؟

3: جو مسلک اعلیٰ حضرت کا داعی و مبلغ نہ ہو ان کا اور ان کی تنظیم کا بایکٹ کرنا کیسا ہے؟

4: اور ایسی تنظیم جو جلسہ معراج النبی، عید میلاد النبی صلی المولیٰ تعالیٰ علیہ وسلم و اعراس بزرگان دین و مذاہب باطلہ کو اپنے پیرتلمے کرنے کی اجازت نہ دے۔ اور بلا تفریق مذہب و ملت ہر ایک کی اقتداء میں نماز ادا کرے اور ان کی امامت بھی کرے تو ایسی تنظیم کو تنظیم اہل سنت کہنا کیسا ہے؟

المستفتی۔ سنی مسلم سپاہی جماعت

گوئڈل گجرات

الجواب

اللہم ہدایہ الحق والصواب

(1) یقیناً مسلک اعلیٰ حضرت مسلک اہلسنت ہی ہے۔ (2) دعوت اسلامی و سنی دعوت اسلامی مسلک اعلیٰ حضرت کی داعی و مبلغ نہیں، جیسا کہ شہزادہ علیحضرت، جانشین حضور مفتی اعظم، تاج الشریعہ حضرت علامہ مفتی محمد اختر رضا خاں صاحب ازہری دام ظلہ نے 14 اکتوبر 2010 کو ممبئی کے اجلاس عام میں ارشاد فرمایا کہ۔ دعوت اسلامی و سنی دعوت اسلامی مسلک اعلیٰ حضرت کی مبلغ نہیں (3) جو مسلک اعلیٰ حضرت کا مبلغ نہ ہو اس سے دوری میں ہی ایمان کی حفاظت ہے، اور اس کا بایکٹ کرنا ہی اپنے ایمان کی حفاظت کرنا ہے۔ (4) جو تنظیم بلا تفریق مذہب و ملت ہر ایک کی اقتداء میں نماز ادا کرے وہ اہل سنت کی تنظیم نہیں بلکہ صلح کلی تنظیم ہے، ایسی تنظیم دیوبندی، وہابی سے زیادہ ایمان کیلئے مضر ہے۔ واللہ تعالیٰ اعلم

کتبہ۔ محمد افضل رضوی

مرکزی دارالافتاء 82 / سوداگران بریلی شریف

20 ربیع الثانی 1432 ھجری 26 مارچ 2011

فتوے کے خط کشیدہ الفاظ: ایسی تنظیم دیوبندی وہابی سے زیادہ ایمان کیلئے مضر ہے: پر ایک بار تنجیدگی کے ساتھ غور کر لیں کتنے اہم ہیں، دیوبندی اور وہابی ہی کتنے خطرناک ہیں اس کا اندازہ مولوی احمد رضا خان کی اس عبارت سے آسانی لگایا جاسکتا ہے خاں صاحب فرماتے ہیں کہ۔ کتابوں سے بدتر مجوس ہیں، مجوس سے بدتر مشرکین ہیں جیسے ہنود، مشرکین سے بدتر مرتدین ہیں جیسے وہابیہ خصوصاً دیوبند (فتاویٰ رضویہ 21/264)

اب تک تو سب سے بدتر دیوبندی تھے لیکن اب دعوت اسلامی والے ان سے بھی بدتر نکلے، اور برائی و خطرناکی میں دعوت اسلامی سے کم دیوبندی حضرات کے متعلق اعلیٰ حضرت کا فتویٰ ہے۔ من شک فی کفرہ و عذابہ فقد کفر۔ کہ جو ان کے کفر و عذاب میں شک کرے وہ بھی کافر ہے۔ خود فیصلہ کر لیں کہ جب دیوبندیوں کے کفر میں شک کرنے والا بھی انہیں کی طرح کافر و مرتد ہے تو ان سے زیادہ مضر و خطرناک دعوت اسلامی والوں کے کفر میں صرف شک نہیں بلکہ کھلے عام انکی تائید و توثیق کرنے والا (مفتی مطیع الرحمن) تو کفر

فقط والسلام۔۔۔ دستخط

فقیر قادری محمد سبحان رضا خان سبحانی غفرلہ

سجادہ نشین خانقاہ عالیہ رضویہ رضا نگر سوداگران بریلی شریف (یو پی) 13-5-1431ھ ہجری

بریلوی محدث اعظم ضیاء المصطفیٰ گھوسی کا نظریہ

بسم الله الرحمن الرحيم

الحمد لله والصلوة على رسول الله

مجھے خبر ملی ہے کہ دعوت اسلامی کے افراد مجھے دعوت اسلامی اور اس کے مدنی چینل کا حامی بتاتے ہیں۔۔۔۔۔ یہ بات سراسر غلط ہے، میں نے آج تک کبھی بھی دعوت اسلامی کی حمایت نہیں کی، اسی طرح مدنی چینل کے بارے میں جب سے سنا ہے کہ اس کے ذریعہ دعوت اسلامی انسانی تصویروں کے ساتھ اپنا پروگرام نشر کرتی ہے اسی وقت سے میں اس چینل کی مخالفت میں کئی بیان دے چکا ہوں۔

چند روز قبل دعوت اسلامی کے تین افراد میرے پاس بہار شریعت کا ایک نیا ایڈیشن لے کر آئے جسے مجلس المدینۃ العلمیۃ نے شائع کیا ہے۔ ان کے اصرار پر بہار شریعت کے اس نسخے کی خصوصیات پر چند جملے تحسین کے لکھ دیئے، میں نے کہیں بھی اس تحریر میں دعوت اسلامی یا اس کے امیروں کی حمایت اشارہ بھی نہیں کی۔۔۔ مجھ سے انہوں نے صرف مزار کا فوٹو نکالنے کی اجازت لی تھی مگر بعد میں معلوم ہوا کہ مزار پر جاکر وہ اپنی مووی بنانے میں مصروف ہو گئے۔ میں ان کے اس عمل سے بیزار ہوں۔ واللہ المستعان وعلیہ التکلیل

فقیر ضیاء المصطفیٰ قادری غفرلہ

5/ ذی الحجۃ الحرام 1432ھ ہجری

یہ دنیاۓ بریلویت اور مرکز بریلویت کے موجودہ زمانے کے اکابر و اساطین کہلائے جانے والے چند نامی گرامی علماء و مفتیان کے چند فتوے ہم نے بطور نمونہ نقل کئے ہیں، ورنہ تو مفتیان بریلویت کے اس قسم کے بلکہ بعض اس سے بھی شدید پچاسوں فتوے مزید ہمارے پاس محفوظ ہیں، ان تمام معتبر ترین فتاویٰ جات کی روشنی میں معلوم ہوا کہ الیاس قادری گمراہ، سنیت کا دشمن، مسلک اعلیٰ حضرت کا باغی، درپردہ وہابیت کا مبلغ، بلکہ گستاخ و کافر ہے جبکہ مفتی مطیع الرحمن کی نظر میں ایک نمبر کا ٹوکرا، اور بڑا اچھا و قابل مبارکباد ہے، اور احمد رضا خان صاحب کا مشہور فتویٰ ہے کہ کافر کو کافر نہ کہنے والا خود کافر ہو جاتا ہے (فتاویٰ رضویہ) نیز مشہور اصول ہے کہ کفر و گستاخی کی تائید و دفاع کرنے والا بھی اصل کے ہی حکم میں ہوتا ہے، اور اوپر ملاحظہ فرمایا گیا کہ مفتی صاحب الیاس قادری کو کافر و گستاخ سمجھنے کے بجائے اسکی تائید و توثیق کرتے نظر آرہے ہیں اس لئے ان درج بالا تمام فتاویٰ جات کی زد میں آکر اصل (الیاس قادری) کی طرح خود بھی کفر کے گھاٹ اتر گئے، پچارے آئے تھے احمد رضا کو کفر سے نکالنے لیکن بد قسمتی سے خود ہی ایسے پھسنے کہ شاید قیامت کی صبح تک بھی اس دلدل سے نہ نکل سکیں۔

مفتی صاحب کیا مفتیان بریلی کی جانب سے اتنی مرمت کے باوجود بھی یہی فرمائیں گے کہ میں اپنی جماعت کا نمائندہ ہوں اور مجھ سے بریلی کی تائید کا مطالبہ عقل کے خلاف ہے!

اب خیر وعافیت کے ساتھ بریلی تشریف لے جائیں اور ازہری میاں یا مرکزی درسگاہ منظر اسلام کے کسی معتمد عالم کی تائید و تصدیق کے ساتھ جواب دعویٰ لکھیں اس کے بعد ہی آپ سے مناظرے کے سلسلے میں گفتگو آگے بڑھے گی، ورنہ صاف ظاہر ہے کہ علماء بریلی ذرہ برابر بھی آپ پر اعتماد و بھروسے کو تیار نہیں!

رہا یہ وسوسہ کہ علماء دیوبند نے کبھی مجھ سے اس قسم کا مطالبہ نہیں کیا۔ تو عرض ہے کہ آپ نے بھی تو کبھی علماء دیوبند کے سامنے اس قسم کی لایعنی شرط نہیں رکھی،

ع۔ چراکارے کند عاقل کہ باز آید پشیمانی

جب ہم نے آپ کی شرط کو پورا کر دیا تو آپ کیلئے کیا مانع ہے کہ اپنی ہی عائد کردہ شرط کے پورا کرنے میں جھجک بلکہ خوف محسوس کریں؟

مناظرہ جھنگ بتاریخ 27 اگست 1979 میں اشرف سیالوی بریلوی و امیر عزیمت مولانا حق نواز جھنگوی شہیدؒ کے مابین ہوا اولاً بریلویوں نے اسکی روداد مرتب کی اور کذب و خیانت کی اپنی عادت قدیمہ کے پردے میں شکست فاش کو چھپانے کی سعی لاحاصل کی لیکن جب علماء دیوبند نے اسکی اصلی و سچی روداد امت کے سامنے رکھی تو بریلوی دجل و تلبیس کے پرچے فضا میں بکھر کر رہ گئے اور جاء الحق وزہق الباطل کا نظارہ امت کے سامنے آگیا، جس نیٹ پر مناظرہ انارسی موجود ہے اسی نیٹ پر یہ دونوں فریق کی شائع کردہ رودادیں بھی موجود ہیں، اور ہر اس شخص کی دسترس میں ہیں جو نیٹ کی دنیا سے ذرا بھی شد بدرکھتا ہے، بلکہ ان کتابوں کو ڈاؤنلوڈ کرنا مناظرہ انارسی کی بہ نسبت بہت زیادہ آسان ہے، اور یقیناً مناظرہ انارسی کی نسبت اس سے واقفیت رکھنے والے بھی زیادہ ہوں گے کیوں کہ اسکی روداد بھی دونوں فریق بڑے آب و تاب کے ساتھ شائع کر چکے ہیں جبکہ مناظرہ انارسی کی کوئی تحریری روداد کسی بھی فریق کے جانب سے شائع ہوئی ہو ہمارے علم میں نہیں،

مفتی صاحب یوٹیوب پر جہاں مناظرہ کے ویڈیو موجود ہیں وہیں دیکھنے والوں کی تعداد کی تفصیل بھی موجود ہے، آپ تو لاکھوں کے خواب دیکھ رہے ہیں جبکہ بڑے افسوس کے ساتھ کہنا پڑتا ہے کہ ایک طویل عرصہ گزر جانے کے باوجود ابھی تک یہ تعداد چند ہزار میں ہی محدود ہے، ہمیں بھی دکھ ہے کہ اس مناظرے سے بہت ہی کم لوگ واقفیت حاصل کر سکے ہیں، جبکہ بہت ضروری تھا کہ زیادہ سے زیادہ لوگ اس مناظرے کو دیکھتے اور بریلویوں کی حالت مذہبی کا معائنہ کرتے، خصوصاً وہ ابتدائی مرحلہ تو بڑا ہی دلچسپ اور ناقابل فراموش تھا جبکہ بریلویوں کے اسٹیج پر بیٹھے ہوئے تمام اصحاب جبہ و دستار اپنی تمام تر طاقت صرف اس بات پر لگائے ہوئے تھے کہ علماء دیوبند کی جانب سے۔ مناظرہ۔ شیر اسلام فاتح رضا خانیت حضرت مولانا سید طاہر حسین صاحب دامت برکاتہم العالیہ نہ ہوں، کیوں کہ اس شیر کے مقابلے آنے پر سکوبریلویت کا انجام معلوم تھا، اگرچہ بریلویوں کے وکیل مناظرہ نے سب کے سامنے اس بات پر رضامندی ظاہر کر دی تھی کہ علماء دیوبند کسی کو بھی اپنا مناظرہ بنا سکتے ہیں لیکن انکے اس فیصلے کے بعد بھی بریلوی علماء برابر اپنی اسی ہٹ پر قائم رہے کہ مناظرہ مولانا سید طاہر حسین صاحب دامت برکاتہم نہیں ہوں گے، بالآخر علماء دیوبند کے اسٹیج سے جب یہ اعلان ہوا کہ مولانا نظر محمد صاحب مناظرہ ہوں گے تب جاکر بریلویوں میں کچھ جان آئی اور مناظرے کیلئے تیار ہوئے۔ یہ لمحہ ہی بریلویوں کے حوصلہ و ہمت نیز حق و باطل کو واضح کرنے کیلئے کافی تھا لیکن مناظرہ مین اہلسنت مناظر کے دلائل سے عاجز آکر بریلوی مناظر مفتی مطیع الرحمن کی قلابازیوں اور کہ مکر نیوں نے سارا فیصلہ ہی کر دیا، اپنی شکست و رسوائی کے باوجود بھی جھوٹی تعلیوں کا اظہار بریلویوں کو ہی زیبا ہے!

مولانا کہنے پر فتویٰ کفر اور مفتی صاحب کی رکیک تاویلات کا دفعیہ

اور ملتے ہیں کوڑی کے اب تین تین

جب تک احمد رضا کے یہ فتوے علماء دیوبند پر لگتے رہے تو مفتی صاحب جیسے لوگ ہی ان فتوؤں کو قرآن کی نص قطعی کی طرح ناقابل تاویل و توجیہ یقینی سمجھتے رہے اور حسام الحرمین جیسے دجل و تلبیس کذب و افتراء سے پر قنای کے متعلق بباگ دہل وہ اعلان کرتے رہے جو خدا نے قرآن کے متعلق کیا ہے (حسام الحرمین لا ریب فیہ ہدیٰ للمتقین۔ ملاحظہ ہو الصوارم الہندیہ)

لیکن جب انہیں غیر محتاط اور بدعتی پر مبنی فتاویٰ کی زد میں بریلوی علماء خود پھنسنے لگے تو ساری تاویلات یاد آگئی اور بڑے معصومانہ لہجے میں مفتی صاحب جیسے حضرات یوں گویا ہوئے۔ لفظ مولانا کے وضعی معنی ہیں "ہمارے آقا" اور عرفی معنی ہیں "اعزازی لقب"۔ فتاویٰ رضویہ میں دیوبندیوں کو مولانا کہنا پہلے معنی کے اعتبار سے کفر لکھا گیا ہے اور مولانا ارشد مدنی صاحب کو میں نے عرفی معنی کے اعتبار سے مولانا لکھا ہے۔۔۔ شاباش مفتی صاحب اس تاویل نے آپ کے علم و فضل کی پول کھال کر رکھ دی ہے کم از کم یہ تاویل کرنے سے پہلے فتاویٰ رضویہ ہی غور کر کے دیکھ لیتے تو یہ ریکٹ تاویل کرنے کی جرات نہ ہوتی مولوی احمد رضا خان نے مسائل کے دیوبندیوں کو مولانا مولوی کہنے پر کفر کا حکم لگایا ہے اور ظاہر ہے کہ مسائل نے عرف کے لحاظ سے ہی دیوبندیوں کو مولوی یا مولانا کہا ہے وضعی اور عرفی معنی کا یہ فرق اس بچارے عام آدمی کے حاشیہ خیال میں بھی شاید کبھی نہ آیا ہو، اور پھر فتوے کی عبارت بھی تو دیکھئے۔ لکھا ہے۔ دیوبندی عالم دین نہیں ان کے اقوال پر مطلع ہو کر انہیں عالم دین سمجھنا خود کفر ہے (فتاویٰ رضویہ 163/16)

لیجئے فیصلہ ہو گیا کہ احمد رضا نے وضعی معنی نہیں بلکہ عرفی معنی پر ہی مذکورہ حکم عائد کیا ہے کیونکہ بقول بریلوی رئیس القلم ارشد القادری۔ مولوی

مولانا اور ملا۔۔۔۔۔۔۔۔ یہ الفاظ (عرف میں) ایک ٹائٹل ہے، جو ایک مخصوص فن (علم دین) کی تکمیل کے بعد لوگوں کو ملا کر تا ہے (ملاحظہ ہو وزیر و زبر۔ ارشد القادری)

اور اسی معنی کے لحاظ سے آج پوری دنیا میں خصوصاً ہمارے دیار برصغیر میں مسلکی اختلافات کے باوجود اس مخصوص فن کی تکمیل کرنے والوں کو مولانا کہا جاتا ہے، اسی کا نام عرف ہے اور اسی پر احمد رضا خان کاکڑ کا فتویٰ ہے، مفتی کے بقول مولانا کا معنی ہمارے آقا مرادلے تو کفر ہے جبکہ خان صاحب کے نزدیک عالم دین مراد لینا کفر ہے، اور مفتی صاحب کی بد قسمتی دیکھئے کہ دوسری تحریر میں اپنی مراد کی نہایت صاف انداز میں وضاحت کر کے اپنے کفر کا قطعی فیصلہ کر دیا اور بتلا دیا کہ میرے نزدیک لفظ مولانا کا وہی معنی مراد ہے جو احمد رضا کے نزدیک کفر ہے چنانچہ اپنی تحریر میں لکھتے ہیں۔ آج دیوبندی جماعت میں مولانا ارشد مدنی صاحب کی حیثیت ذمہ دار عالم کی ہے۔ (ملاحظہ ہو دوسری

تحریر صفحہ 4 سطر 8) لیجئے مفتی صاحب خود ملاحظہ فرمالیجئے کہ آپ کے نزدیک کون سے معنی مراد ہیں، سچ کہا ہے کسی نے۔ دروغ گور حافظ نہ باشد

اب فیصلہ کر کے بتائیے کہ، کیا آپ نے عالم دین مراد نہیں لیا؟

اور کیا دیوبندیوں کے اقوال پر مطلع ہو کر انہیں عالم دین کہنے والوں پر آپ کے اعلیٰ حضرت نے حکم کفر نہیں لگایا؟

اور کیا آپ نے دیوبندیوں کے اقوال پر مطلع ہونے کے باوجود مولانا رشد مدنی دیوبندی کو مولانا اور عالم نہیں لکھا؟

سچ ہے۔ بدنہ بولے کوئی، گر میری سنے۔۔۔۔۔۔۔۔۔۔۔۔۔۔ یہ ہے گنبد کی صدا، جیسے کہے ویسی سن

توبہ کرنے کے بجائے آپ نے دوسری تحریر میں اس کفر پر اصرار کر کے یہ پیغام دیا ہے کہ۔ بے حیاباش و ہرچہ خواہی کن

دوسری تحریر میں آپ نے لکھا ہے۔ مولانا ابوالحسن علی ندوی۔ مولانا رشید احمد گنگوہی۔ اور دو جگہ لکھا ہے مولانا ارشد مدنی صاحب (ملاحظہ ہو تحریر دوم)، کیا یہ بے حیائی نہیں کہ کفر سے توبہ کے بجائے اصرار کیا جا رہا ہے، بلکہ اس مرتبہ تو آپ نے مولانا ارشد مدنی کے ساتھ لفظ صاحب کا اضافہ کر کے اپنے کفر کو مزید مؤکد کر دیا ہے، شاید فتاویٰ رضویہ سے آپ اتنا گتے ہوں تو لیجئے دوسری کتاب سے احمد رضا خان صاحب کے مزید دو فتوے دیکھئے کتنے صاف اور صریح ہیں پڑھئے اور اپنے ایمان و نکاح کے ختم ہونے پر ماتم کیجئے ، خان صاحب لکھتے ہیں۔۔ "کسی بد مذہب کو مولانا صاحب کہنا کفر ہے (الطاری الداری حصہ اول صفحہ 34 مطبوعہ حسنی پریس بریلی)

دوسری جگہ لکھتے ہیں "دیوبندی وہابی کو مولانا صاحب لکھنا کفر ہے (الطاری الداری حصہ اول صفحہ 22)

اب آپ کے لئے کوئی گنجائش باقی نہیں رہی سوائے اس کے کہ یا تو احمد رضا کے بارے میں وہی نظریہ قائم کر لیں جو ہمارا ہے کہ احمد رضا ایک نا اہل، ضدی، متعصب، اور نفیس پرست مفتی تھا (اب غصہ میں کھسیانی ملی کھمبانو پچے کی مثال پوری کرتے ہوئے ہمیں صلوٰتیں سنانے کی بجائے اپنے اعلیٰ حضرت پر کوئی مناسب تبصرہ کریں جیسا کہ اسی فتوے میں پھنسنے کی وجہ سے آپ کے رئیس القلم ارشد القادر نے احمد رضا کو کیا ہی خوب نصیحت دے ڈالی، لکھتے ہیں۔۔ اب آپ ہی بتائیے! میں اپنی مظلومی کی فریاد کہاں لے جاؤں، ایک عربی مدرسے کے فاضل کو میں نے مولوی، مولانا، اور ملاک دیا تو میرے لئے کفر و ارتداد کا فتویٰ ہے (زیر وزبر صفحہ 293)

آگے مزید برستے ہوئے لکھتے ہیں۔ مصنف کو اگر یہ معلوم ہو تا کہ مولوی، مولانا، اور ملا، یہ الفاظ ایمان و اسلام کی سند کے طور پر استعمال نہیں کئے جاتے ہیں بلکہ ایک ٹائٹل ہے، جو ایک مخصوص فن کی تکمیل کے بعد لوگوں کو ملا کر تا ہے تو وہ ایسی کچی بات ہر گز منہ سے نہیں نکالتے،۔

سچ ہی کہا ہے کہنے والوں نے کہ یعنی تعلیم ثم تعلیم بیٹے! پہلے سیکھ اسکے بعد بولوپا قلم اٹھاؤ (زیر وزبر صفحہ 294)

یہ تو تھی رئیس القلم کی نصیحت اب ہم امید کرتے ہیں کہ مناظر اعظم صاحب بھی ضرور اپنے اعلیٰ حضرت کو کوئی نہ کوئی نصیحت دیکر ہمیں لطف اندوز ہونے کا موقع فراہم کریں گے)

یاد دوسری صورت یہ ہے کہ آپ اعلیٰ حضرت کو تو اعلیٰ ہی رہنے دیں لیکن خود کو مناظر اعظم کے بجائے کافر تسلیم کر لیں اور مناسب سمجھیں تو دوبارہ تجدید ایمان و نکاح کے ذریعہ مناظر اعظم کا منصب سنبھال لیں، اب دیکھ لیں آپ کی خوشی ہے!

من گلویم کہ ایں مکن وآں کن----- مصلحت ہیں وکار آساں کن

مناظروں میں تو آپ کے فضل و کمال سے ہم واقف تھے ہی لیکن آج آپ کے فقہ و قضاء کی قابلیت بھی ہمارے سامنے آگئی، یقین ماننے امام کے تعلق سے جتنی عامیانہ باتیں آپ ارشاد فرما گئے شاید کسی معمولی پڑھے لکھے آدمی سے بھی اس قسم کی جاہلانہ گفتگو کی توقع کی جاسکے، کس خوبصورتی سے آپ فرما گئے کہ۔ زبان نبوت نے مسجد کی امامت کا فضل و شرف اور ثواب آخرت کی بات تو بتائی ہے، مگر یہ نہیں فرمایا ہے کہ وہ مذہب کی قیادت و ذمہ داری سنبھالنے کا اہل بھی ہوگا!

افسوس صد افسوس۔ مفتی صاحب کاش آپ نے حدیث و فقہ کا معمولی سا بھی مطالعہ کیا ہو تا تو ایسی کچی بات زبان سے نہ نکالتے، کیا آپ کو نہیں معلوم کہ خود نبی اکرم ﷺ اور آپ کے بعد حضرات خلفاء راشدین رضی اللہ عنہم نیز ہر دور میں امت کے افضل ترین افراد اس منصب جلیل کو رونق بخش چکے ہیں؟ کیا یہ سب مذہب کی ذمہ داری و قیادت کے اہل نہیں تھے (نعوذ باللہ) اور کیا زبان نبوت نے اقرئکم کتاب اللہ و اعلمکم بالسنہ افراد کو امامت کی پہلی پسند قرار نہیں دیا؟ اور کیا علم و تفقہ کے سب سے زیادہ ماہرین آپ کی نظر میں مذہبی قیادت کے اہل نہیں ہوتے؟ حد ہو گئی، محض اپنے فریق کی عداوت و دشمنی نیز اپنی انانیت کے نشے میں تاریخ اسلام کے عظیم ترین منصب کو حقیر ترین ثابت کرنے پر تل گئے!

فی اللعجب و لضعیف العلم والادب

یہ بات اپنی جگہ مسلم ہے کہ دور حاضر میں بعض نااہل افراد اس منصب پر پہنچ گئے، جن کا مقصد صرف اور صرف مختلف طرح کے حیلے بہانوں کے ذریعہ عوام کی جیبوں پر ڈاکہ ڈالنا ہے (مثلاً تیجہ، چالیسواں، عرس، میلاد کے نام پر موٹے موٹے نذرانے وصول کرنا) اللہم احفظنا من شر ہم۔ ایسے لوگوں پر ہم بھی لعنت بھیجتے ہیں، لیکن مفتی صاحب۔ کسی اہم ترین منصب پر کسی نااہل کے براہمن ہونے سے وہ نفس منصب تو کم تر نہیں ہو جاتا، آج کو نسا ایسا عہدہ و منصب ہے جہاں نااہل لوگوں کا تسلط نہ ہو۔ افتاء و قضاء کا منصب آپ کی نظر میں سب سے اہم و افضل ہے تو کیا نااہل و نکلے لوگ مفتی و قاضی نہیں بنے، جنہوں نے چند پیسوں کی خاطر فتوؤں کو فروخت کیا (خود مفتی صاحب پر بھی 50000 کے عوض فتویٰ بیچنے کا الزام ہے تفصیل گزر چکی) بلکہ زمانے نے وہ سیاہ وقت بھی دیکھا جب بعض بد بختوں نے ایک بارہ یا تیرہ سال کے ایسے نابالغ و ناسمجھ بچے کو منصب افتاء پر لٹھایا جس نے دینی تعلیم حاصل کرنے کیلئے کبھی گھر سے باہر قدم بھی نہ رکھا ہو (اس واقعہ کی تفصیل سے مفتی صاحب بھی بخوبی واقف ہیں) تو کیا ان تمام امور کو دیکھ کر علی الاطلاق یہ فیصلہ سنا دیا جائے کہ افتاء و قضاء والے مذہبی قیادت کے اہل نہیں ہوتے؟

مفتی صاحب بڑے فخریہ انداز میں لکھتے ہیں۔ یہ سراسر جھوٹ اور افراء و بہتان ہے کہ میں بنگلور کی مسجد بلال۔ یا۔ کسی بھی مسجد میں کبھی بحیثیت امام رہا۔ ہمارے دیار میں یہ قاعدہ ہے کہ عموماً افضل کی موجودگی میں مفضل خود ہی ادباً پیچھے ہٹ جاتا ہے اور اپنے سے افضل کی اقتداء میں نماز کو اپنے لئے سعادت سمجھتا ہے اور یہ بات شریعت مطہرہ کے بھی عین مطابق ہے (جیسا کہ نبی اکرم ﷺ کی آہٹ پاکر صدیق اکبر رضی اللہ عنہ نے مصلیٰ چھوڑ دیا تھا)، لیکن افسوس ہے کہ مفتی صاحب کو ان کے ہم مسلک افراد میں کسی نے کبھی اس قابل سمجھا ہی نہیں، خیر یہ وہ جانیں اور ان کے متعلقین جانیں کہ ایسا کیوں ہوا، لیکن ہم تو مفتی صاحب کو یہی خیر خواہانہ نصیحت کرتے ہیں کہ ایسی معیوب باتوں کو چھپانا آپ کے لئے ظاہر کرنے سے زیادہ بہتر ہے!

ہم نے تو صرف اس حسن ظن پر؛ کہ اتنا بڑا مفتی اور مناظر اعظم کسی مسجد میں ہو تو ظاہر ہے کہ پھر ایسے ویسے لوگوں کی کیا مجال کہ وہ امامت کیلئے آگے بڑھ سکیں؛ کہ دیا تھا کہ بنگلور کی مسجد بلال میں امامت کرائی، آپ نے مسجد میں قیام پذیر ہونے کا تو دبی زبان میں اقرار کر لیا لیکن امامت کو بہتان قرار دے دیا۔ اس کے جواب میں ہم اس کے علاوہ اور کیا کہہ سکتے ہیں کہ لوگوں نے بلایا تو ہو گا اقتداء میں نماز کی سعادت حاصل کرنے کیلئے لیکن جب شرائط امامت سے خالی نظر آئے تو اور کوئی ذمہ داری سونپ دی ہوگی واللہ اعلم

تجانب اہل السنہ سے برات۔ حقیقت یا مجبوری؟

بریلوی کے شیریشہ اہلسنت مولوی حشمت علی خان کے داماد ابو الطیب محمد طاہر دانا پوری نے ایک بڑی دلچسپ کتاب بنام "تجانب اہل السنہ" لکھی درحقیقت یہ کتاب بریلویوں کے شوق تکفیر کی آئینہ دار ہے، اس کتاب کی خصوصیت یہ ہے کہ اس میں مسلمانوں کی تقریباً تمام ہی سیاسی، سماجی، قومی، مذہبی تنظیموں، اداروں، اور شخصیات پر کفر کے فتوے لگائے گئے ہیں، اس کتاب کی اشاعت کے بعد بریلویوں کے ذوق تکفیر کو تو بڑی راحت ملی لیکن ساتھ ساتھ ذلت و رسوائی بھی خوب ہوئی، وجہ یہ بنی کہ اس کتاب کی موجودگی میں کوئی بریلوی کبھی یہ دعویٰ نہیں کر سکتا کہ متحدہ ہندوستان کی تاریخ میں کبھی اس نے یا اسکے اکابرین میں سے کسی نے آزادی کی تحریک یا کسی بھی قومی ملی و مذہبی تحریک میں کوئی حصہ لیا ہو، بلکہ یہ ثابت ہوتا ہے کہ انگریز کے خلاف اٹھنے والی ہر مسلمان آواز کو انہوں نے حق نمک خواری ادا کرتے ہوئے دبانے کی بھرپور کوشش کی اور جب کوشش کامیاب نہ ہوئی تو اسے اسلام سے خارج کر کے ہی دم لیا،

اس مجبوری کی وجہ سے بریلویوں کے لئے صرف ایک راستہ تھا کہ اس کتاب سے برات ظاہر کر دی جائے تاکہ سبکی کچھ تو کم ہو، چنانچہ مفتی صاحب کی طرح اور بھی متعدد بریلویوں نے اس کتاب کو غیر معتبر قرار دیکر اپنے جاہل عوام کیلئے تو تسلی کا سامان فراہم کر دیا لیکن ان لوگوں کو کیسے مطمئن کریں گے جو اس پوری کاروائی اور اس کے پس منظر و پیش منظر سے بخوبی واقف ہیں (اہل حق مناظرین)، مفتی صاحب کتاب کے معتبر و غیر معتبر ہونے کا دار و مدار یا تو اس کے مصنف پر ہوتا ہے کہ مصنف معتبر ہے تو ظاہر ہے اسکی تصنیف بھی معتبر ہوگی، یا اس بات پر ہوتا ہے کہ اگرچہ مصنف تو اتنا زیادہ معروف و معتبر نہیں لیکن جماعت کی معتبر و معروف شخصیات اسکی کسی تحریر یا تصنیف کی تائید و توثیق کر دیں تو بھی اسکی تحریر و تصنیف معتبر تسلیم کی جائیگی (اسکی ہمارے پیش نظر متعدد مثالیں بریلوی کتب سے ہی موجود ہیں، بطور نمونہ ایک مثال ملاحظہ فرمائیں۔ حضرت مولانا خلیل احمد سہارنپوری نور اللہ مرقدہ کی تصنیف لطیف برہین قاطعہ کی حضرت مولانا رشید احمد گنگوہی رحمہ اللہ نے تائید و توثیق کر دی تو بریلویوں نے اس کتاب کو حضرت گنگوہی نور اللہ مرقدہ کی اپنی کتاب قرار دیدیا، اس اصول کو مد نظر رکھیں اور سنیں کہ بریلوی تاریخ کے معتبر ترین مناظر مولوی حشمت علی خان کی تائید و توثیق اس کتاب کو حاصل ہے، اور حشمت علی خان کا بریلویوں کے یہاں کیا مقام ہے اس بات کا اندازہ اس بات سے لگایا جاسکتا ہے کہ خود احمد رضا بریلوی اور ان کے صاحبزادگان حامد رضا و مصطفیٰ رضا، بھی اس پر اپنے مکمل اعتماد کا اظہار کر چکے ہیں، چنانچہ عطاء الشمت حشمتی لکھتے ہیں کہ۔ حضرت شیریشہ اہل سنت کو خلافت و شرف بیعت امام وقت مجدد مآۃ حاضرہ اعلیٰ حضرت فاضل بریلوی رضی اللہ تعالیٰ عنہ سے حاصل ہے اور انہیں کی خدمت بابرکت میں رہ کر اپنے قلب کو نور ایمان سے منور فرمایا اور فیوض و برکات سے مالا مال ہوئے، زمانہ طالب علمی میں آپ اکثر سرکار اعلیٰ حضرت قدس سرہ کی بارگاہ میں حاضر رہتے، اعلیٰ حضرت علیہ الرحمہ بھی آپ پر خاص شفقت فرماتے اور آپ کو عنایات سے نوازتے تھے، عے 1339 ہجری میں امام اہلسنت اعلیٰ حضرت قبلہ قدس سرہ نے آپ کو "ولد موافق و غیظ منافق" کے خطاب سے مشرف فرمایا، اعلیٰ حضرت جمعی عظیم شخصیت کے دربار میں حضرت شیریشہ اہل سنت کے اس مقام و قرب سے ہی آپ کی وظمت و شان کا اندازہ لگایا جاسکتا ہے (فیصلہ کن مناظرے صفحہ 14، مرتبہ نعیم اللہ خان قادری) بطور مناظر حشمت علی کی احمد رضا کے نزدیک کیا حیثیت اس کا اندازہ اس واقعہ سے لگائیں۔ 1338 ہجری کا واقعہ ہے کہ بلد وانی میں ایک معرکہ الاراء مناظرہ ہوا جس میں سیدنا اعلیٰ حضرت امام اہل سنت نے مولوی یاسین خام سرائی خلیفہ تھانوی سے مناظرہ و مقابلہ کیلئے شیریشہ سنت کا انتخاب فرمایا اس وقت شیریشہ سنت کی عمر صرف

19 / سال تھی (ایضاً) آگے لکھتے ہیں۔ جب اعلیٰ حضرت قدس سرہ نے اس مناظرے کی روئیداد سنی تو بہت خوش ہوئے، اور آپ کو اپنے سینہ مبارک سے لگایا بیٹھار دغاؤں سے نوازا، ابو الفتح کی کنیت اور ولد مرافق جیسا مبارک لقب عطا فرمایا، اور فرمایا آپ ابو الفتح ہیں، نیز اپنا عمامہ شریف اور انگر کھامبار کہ عنایت فرمایا (ایضاً صفحہ 14-15)

بریلویوں کے حجۃ الاسلام اور شہزادہ اعلیٰ حضرت حامد رضا خان کے صاحبزادے جیلانی میاں کا بیان بھی ملاحظہ فرمائیں۔ اباجی علیہ الرحمہ فرمایا کرتے تھے، اللہ تعالیٰ نے مجھے دو نعمتیں عطا فرمائی ہیں ایک مولانا سر دار احمد صاحب اور ایک مولانا حشمت علی صاحب (ایضاً)

بتائیے جس شخص کی تائید بانی بریلویت احمد رضا اور اسکی اولاد کر رہی ہو اسکے معتبر ہونے میں کیا شبہ ہو سکتا ہے، لیکن عجیب بات ہے کہ جب یہی احمد رضا کا معتمد شخص تجانب اہل السنہ کی تائید و توثیق کرتا ہے تو مفتی صاحب اینڈ پارٹی کے نزدیک پھر بھی وہ کتاب غیر معتبر ہی رہتی ہے، حیرت ہے کہ اگر ایسے معتبر لوگوں کی تائید کا بھی کوئی اعتبار نہیں تو مفتی صاحب جیسے راہ چلتے مناظروں کا تو اللہ ہی محافظ ہے، آخر کیوں نہ حشمت علی کی تائید و توثیق کی وجہ سے تجانب اہل السنہ کو بریلوی مذہب کی معتبر کتاب اور ترجمان قرار دیدیا جائے اور آپ جیسے حضرات کے فیصلوں کے ساتھ وہی معاملہ کیا جائے جو آپ کے مدوح علامہ اقبال نے فرمایا ہے کہ

ع۔ اٹھا کر پھینک دو باہر گلی میں

ثانیاً اس کتاب کو آپ نے عبد الحکیم شرف قادری کے اعتماد پر غیر معتبر قرار دیا ہے، آپ کو شاید یاد ہو کہ مناظرہ بنگال میں جب شیر اسلام علامہ طاہر حسین گیلوی دامت برکاتہم نے سید ایوب علی رضوی بریلوی کی کتاب "مدائح اعلیٰ حضرت" سے چند گستاخانہ اشعار پیش کئے تو آپ نے جواب نہ بننے کی صورت میں صاف فرمادیا تھا کہ یہ کتاب ہماری نہیں، اس کے مصنف پر جتنی چاہے لاجول پڑھو، لعنت بھیجیو یہ ہمارا نہیں، ہمارا معتبر نہیں، وغیرہ وغیرہ (ملاحظہ ہو مناظرہ بنگال کی تحریری روداد) جبکہ آپ کے انہیں مدوح عبد الحکیم شرف قادری نے اپنی کتاب "تذکرہ اکابر اہلسنت" میں مدائح اعلیٰ حضرت کے مصنف کو اپنے اکابرین میں شمار کیا ہے اور پورے تین صفحے اسکی تعریف و توصیف میں سیاہ کر کے اسے اپنی پوری جماعت بالخصوص خاندان رضویہ کا معتمد ثابت کیا ہے (ملاحظہ ہو۔ تذکرہ اکابر اہلسنت صفحہ 108-109-110)

جب مصنف معتبر ہے تو تصنیف کیوں معتبر نہیں؟ جس عبد الحکیم شرف قادری کے اعتبار پر سے تجانب اہل السنہ کو غیر معتبر قرار دیا جا رہا ہے اسی کے اعتماد پر مدائح اعلیٰ حضرت کو کیوں معتبر نہیں سمجھ لیا؟ یقیناً آپ کے قوم شعیب کی طرح لینے کے باٹ اور ہیں دینے کے باٹ اور ہیں، یا آپ ہی کی زبان میں یوں کہا جائے کہ۔ بیٹھا بیٹھا ہپ ہپ

ہماری پہلی تحریر میں کتابت کی غلطی سے تاریخ میں 2016 کے بجائے 2017 لکھا گیا تھا (اگرچہ قمری تاریخ بالکل درست و صحیح لکھی ہوئی ہے) تو مفتی صاحب کے بہترین بہانہ ہاتھ آگیا، اور اسی بات پر لے دے شروع کر دی، لیکن جب ہم نے مولوی احمد رضا خان کی کتاب اور ایک دوسری معتبر بریلوی کتاب میں بطور نمونہ فحش تاریخی اغلاط کی جانب مفتی صاحب کو متوجہ کیا تو ہوش ٹھکانے آگئے اور یہ الزام کاتب و ناقل کے سر تھوپ دیا۔ بہت خوب۔ ویسی بریلویوں کی یہ عادت قدیمہ رہی ہے کہ جب بھی علماء دیوبند نے ان کی کتابوں میں موجود گستاخانہ عبارات کی نشاندہی کی تو ہمیشہ ان کا یہی جواب رہا کہ کاتب وہابی تھا یہ اسی کی کرشمہ سازی ہے، شاید یہ بریلویوں کی بد قسمتی ہے کہ انہیں اپنی کتابوں کی کتابت کیلئے بریلی میں کوئی بریلوی کاتب ہی نہیں ملا ہمیشہ دیوبندیوں اور وہابیوں سے انہوں نے اپنی کتابیں لکھوائیں، ہمیں انکی اس حرمان نصیبی پر افسوس ہے،

ویسے ہمارے نزدیک تو انصاف کی بات یہ ہے کہ خطا و غلطی سے پیغمبروں کے سوا کوئی محفوظ نہیں اغلاط مصنف سے بھی سرزد ہو سکتی ہیں اور کاتب سے بھی اس لئے ہمارے کتابوں میں بعض غلطیاں دکھانے کا کوئی فائدہ نہیں مسئلہ تو آپ کے نزدیک ہے جہاں اسے مردہی نہیں سمجھا جاتا جو چیز کو اپنی ہتھیلی یا انگوٹھے کے ناخن کی طرح نہ دیکھ لے (ملاحظہ ہو المفلوظ) اور آپ کے یہاں تو اپنے علماء بالخصوص احمد رضا کو ایسا معصوم سمجھا جاتا ہے کہ ان سے خطا کا وقوع تو درکنار امکان بھی محال سمجھا جاتا ہے (ملاحظہ ہو

مقدمہ احکام شریعت وغیرہ) اب ظاہر ہے اگر غلطی مصنف کی جانب منسوب کی جائے تو اسے نامرد بھی قرار دینا پڑیگا کہ جب کائنات کی ہر چیز کو کف دست کی طرح دیکھتا ہے تو قلم سے ہونے والی غلطیاں کیوں نظر نہیں آئی، اس لئے مجبوراً بلادلیل بیچارے کاتب کو مجرم بنادیا جاتا ہے

اب آپ مہربانی فرمائیں اور بریلی سے اپنے جواب دعویٰ پر تائید و تصدیق لکھو کر لائیں تاکہ جلد از جلد شرائط وغیرہ طے کر لئے جائیں اور بلاوجہ مزید تاخیر نہ کرنی پڑے

فقط عبد الاحد القاسمی